

சாராம்சம்: இனிய குழந்தைகளே, ஞானக்கடலாகிய தந்தையின் மூலம் நீங்கள் மாஸ்டர் ஞானக் கடல்கள் ஆகியுள்ளீர்கள். நீங்கள் மூன்றாவது ஞானக்கண்ணைப் பெற்றுள்ளதால், திரிநேற்றி, திரிகாலதரிசி, திரிலோகிநாத் ஆவீர்கள்.

கேள்வி: குழந்தைகளாகிய உங்களைத் தவிர வேறு எவராலும் உலகின் ஆன்மீகச் சேவையைச் செய்ய முடியாது, ஏன்?

பதில்: ஏனெனில் நீங்கள் மாத்திரமே பரமாத்மாவிடமிருந்து சக்தியைப் பெறுகிறீர்கள். ஆத்மாக்களாகிய நீங்கள் பரமாத்மாவிடமிருந்து முதலில் ஞான ஊசியைப் பெறுகின்றீர்கள், அதன் மூலம் நீங்கள் ஐந்து விகாரங்களையும் வெற்றி கொண்டு, பின்னர் நீங்கள் மற்றவர்களையும் அவ்வாறு ஆக்குகிறீர்கள். வேறு எவராலும் அவ்வாறான சேவையைச் செய்ய முடியாது. குழந்தைகளாகிய நீங்கள் மாத்திரமே ஒவ்வொரு கல்பமும் இந்த ஆன்மீகச் சேவையைச் செய்கின்றீர்கள்.

ஓம் சாந்தி. நீங்கள் தந்தையின் நினைவில் அமர வேண்டும். நீங்கள் சரீரதாரிகளின் நினைவில் அமரக் கூடாது. வருகின்ற புதியவர்களுக்குத் தந்தையைத் தெரியாது. அவருடைய பெயர் மிகவும் இலகுவானது: சிவபாபா. குழந்தைகள் தந்தையை அறியாமல் இருப்பது ஓர் அற்புதமாகும்! சிவபாபா அனைவருக்கும் சற்கதி அருள்பவரும், அதிமேலானவரும் ஆவார்.. அவர் தூய்மையற்ற அனைவரையும் தூய்மையாக்குபவரும், அவர் அனைவருடைய துன்பத்தையும் அகற்றுபவர் எனவும் அழைக்கப்படுகின்றார். எவ்வாறாயினும், “அவர் யார்” என்பது பிரம்ம குமாரிகளாகிய உங்களைத் தவிர வேறு எவருக்கும் தெரியாது. நீங்கள் அவருடைய பேரன்களும் பேத்திகளும் ஆவீர்கள். எனவே, உங்களுக்கு நிச்சயமாக உங்கள் தந்தையையும், அவருடைய படைப்பின் ஆரம்பம், மத்தி, இறுதி பற்றியும் அறிவீர்கள். குழந்தைகள் அனைத்தையும் தந்தையிடமிருந்தே அறிந்து கொள்கிறார்கள். இது தூய்மையற்ற உலகமாகும். அவர் எவ்வாறு கலியுகத்தின் தூய்மையற்ற அனைவரையும் தூய்மையாக்கி, அவர்களைச் சத்தியயுகத்தவர்களாக ஆக்குகிறார் என்பது பிரம்ம குமாரிகளைத் தவிர உலகத்திலுள்ள வேறெவருக்கும் தெரியாது. தந்தை மாத்திரமே உங்களைச் சீரழிந்த கலியுகத்திலிருந்து அகற்றி, உங்களுக்கு சத்தியயுகத்து சற்கதியைக் கொடுக்கின்றார். பாரதத்தில் மாத்திரமே அவர்கள் சிவனின் பிறந்த நாளைக் கொண்டாடுகிறார்கள். அவர் நிச்சயமாக வந்தாலும், அவர் என்ன கொடுக்கின்றார் என்பது பாரத மக்களுக்குத் தெரியாது. மக்கள் ஒவ்வொரு வருடமும் சிவனின் பிறந்த நாளைக் கொண்டாடினாலும், அவர்களுக்கு மூன்றாவது ஞானக் கண் இல்லை. இதனாலேயே அவர்களுக்குத் தந்தையைத் தெரியாது.

பாடல்: ஓ கடவுளே, குருடர்களாகிய எங்களுக்கு பாதையைக் காட்டுங்கள்!...

அவர்கள் பார்வையின்றி இருப்பதாகக் கூறப்படுகின்ற இந்தப் பாடல் மனிதர்களால் இயற்றப்பட்டது. அனைவரும் பௌதீகக் கண்களைக் கொண்டிருந்தாலும், அவர்கள் பார்வையற்று இருக்கின்றார்கள் என்று ஏன் அவர்கள் கூறுகிறார்கள்? மூன்றாவது ஞானக் கண்ணைக் கொண்டவர்கள் எவரும் இல்லை என்று தந்தை இங்கமாந்திருந்து விளங்கப்படுத்துகிறார். தந்தையை அறியாமல் இருப்பதே அறியாமை என்று அழைக்கப்படுகிறது! தந்தையை தந்தையின் மூலம் தெரிந்து கொள்வது ஞானமாகும். தந்தை உங்களுக்கு மூன்றாவது ஞானக் கண்ணைக் கொடுப்பதால், முழு உலகின் ஆரம்பம், மத்தி, இறுதி பற்றி உங்களுக்குத் தெரியும். ஞானக் கடலின் குழந்தைகளாகிய நீங்கள் மாஸ்டர் ஞானக் கடல்கள் ஆகின்றீர்கள். மூன்றாவது ஞானக் கண்ணை கொண்டிருப்பதென்றால் திரிநேற்றி, திரிகாலதரிசி, திரிலோகநாதர் ஆகுவதாகும். சத்தியயுக அதிபதிகளாக இருந்த இலக்ஷ்மியும், நாராயணனும் தங்கள் ஆஸ்தியை எவ்வாறு பெற்றார்கள் என்பது பாரத மக்களுக்குத் தெரியாது. அவர்கள் எப்பொழுது வந்தார்கள்? அவர்கள் எங்கே சென்றார்கள்? அவர்கள் எவ்வாறு தமது இராச்சியத்தைப் பெற்றார்கள்? அவர்களுக்கு இவை எதுவுமே தெரியாது. தேவர்கள் தூய்மையானவர்கள். நிச்சயமாக தந்தை மாத்திரமே அவர்களைத் தூய்மையாக்குகிறார். தேவர்களையும், சிவனையும் நம்புகின்ற பாரதமக்களாகிய உங்களுக்கே, தந்தை இங்கு அமர்ந்திருந்து விளங்கப்படுத்துகிறார். பாரதத்திலேயே சிவனின் பிறப்பு இடம்பெறுகின்றது. கடவுளே அதி மேன்மையானவர். இங்கேயே மக்கள் சிவனின் பிறந்தநாளைக் கொண்டாடுகிறார்கள். ஜெகதாம்பாள், ஜெகத்பிதாவினதும், சரஸ்வதி, பிரம்மாவினதும் பிறந்த நாட்களும் இங்கேயே இடம்பெறுகின்றன. பாரதத்தில் மட்டுமே அவை கொண்டாடப்படுகின்றன. நல்லது, இலக்ஷ்மியும், நாராயணனும் இங்கேயே பிறக்கின்றார்கள்; அவர்கள் ராதையும், கிருஷ்ணனும் ஆவார்கள். பாரத மக்கள் இதனையேனும் புரிந்து கொள்வதில்லை! அவர்கள் கூறுகிறார்கள்: ஓ தூய்மையாக்குபவரே, வாருங்கள்! எனவே நிச்சயமாக அனைவரும் தூய்மையற்றவர்கள். ஒரு புறத்தில் சாதுக்கள், புனிதர்கள், ரிஷிகள் அனைவரும் கூவியழைக்கிறார்கள்: வந்து எங்களைத் தூய்மையாக்குங்கள்! மறுபுறத்தில் கங்கையே தூய்மையாக்குபவர் என அவர்கள் நம்புவதால் அவர்கள் கும்ப மேலாவிலே தமது பாவங்களைக் கழுவச் செல்கிறார்கள். தூய்மையாக்குபவரே வந்து எங்களைத் தூய்மையாக்குங்கள் என்று அவர்கள் தூய்மையாக்குபவரைக் கூவியழைக்கிறார்கள், ஆனால் ஒரு மனிதனால் எவ்வாறு எவரையும் தூய்மையாக்க முடியும்? தந்தை விளங்கப்படுத்துகிறார் ஆரம்பத்தில் தேவ தர்மத்தைச் சேர்ந்தவர்களாக இருந்தபோது நீங்கள் அனைவரும் தூய்மையாக இருந்தீர்கள். ஆனால் இப்பொழுது நீங்கள் தூய்மையற்றவர்களாக இருக்கிறீர்கள். அவர்கள் கூறுகிறார்கள்: கடவுளே, எங்களுக்கு பாதையைக் காட்டுங்கள்! எங்கே செல்வதற்கான பாதையைக் காட்டுவது? அவர்கள் கூறுகிறார்கள்: பாபா, எங்களுக்கு ஜீவன் முக்திக்கான பாதையைக் காட்டுங்கள்! எங்களிடம் ஐந்து விகாரங்கள் உள்ளன. பாபா, நாம் அனைவரும் சுவர்க்கத்தில் இருந்தபோது, விகாரமற்றிருந்தோம். இப்பொழுது நாம் விகாரமுடையவர்களாகவும், தூய்மையற்றவர்களாகவும் ஆகிவிட்டோம்; இதன்

இரகசியத்தை எங்களுக்குக் கூறுங்கள். இவை கட்டுக் கதைகள் அல்ல. தந்தை விளங்கப்படுத்துகிறார்: ஸ்ரீமத் பகவத் கீதை கடவுளால் பாடப்பட்ட கீதையாகும். அசரீரியான கடவுளே தாய்மையற்றவர்களைத் தாய்மையாக்குகிறார். மனிதர்கள் கடவுள் என அழைக்கப்பட முடியாது. தந்தை கூறுகிறார்: எத்தனையோ மகத்தான குருமார்கள் பாரதத்தில் இருக்கின்ற போதிலும், அது ஏன் சிப்பிகள் போன்று தாய்மையற்றதாகி விட்டது? பாரதம் சுவர்க்கமாக இருந்தது என்பது நேற்று நடந்த விடயமாகும். பாபா பாரதத்திற்கு சுவர்க்கம் எனும் பரிசைக் கொடுத்தார். அவர் வந்து, தாய்மையற்ற பாரத மக்களுக்கு இராஜ யோகத்தைக் கற்பித்து, அவர்களை தாய்மையாக்கினார். தந்தை மீண்டும் ஒருமுறை குழந்தைகளிடம் அவர்களின் சேவையாளராக இப்போது வந்திருக்கின்றார். தந்தையே ஆன்மீக சேவையாளர். மனிதர்கள் அனைவரும் பௌதீக சேவையாளர்கள். சந்தியாசிகளும் கூட பௌதீக சேவையாளர்களே. அவர்கள் அமர்ந்திருந்து, சமய நூல்கள் போன்றவற்றை போதிக்கிறார்கள். தந்தை கூறுகிறார்: அசரீரியான, நான், சாதாரண, பழைய, பௌதீக சரீரத்தில் பிரவேசித்து, குழந்தைகளாகிய உங்களுக்கு விளங்கப்படுத்துகிறேன்: ஓ பாரதக் குழந்தைகளே! பாருங்கள்! ஆன்மீகத் தந்தை அமர்ந்திருந்து, ஆத்மாக்களுக்கு விளங்கப்படுத்துகிறார். பிரம்மா அன்றி, இச்சரீரத்தை ஆதாரமாக எடுத்திருக்கின்ற அசரீரியான தந்தையே இவற்றைப் பேசுகின்றார். சிவன் தனக்கென ஒரு சொந்தச் சரீரம் இல்லை. சாலிகிராம் ஆத்மாக்களுக்கு சொந்தச் சரீரங்கள் உள்ளன. மறு பிறவி எடுப்பதால், அவர்கள் தாய்மையற்றவர் ஆகுகின்றனர். இப்பொழுது முழு உலகமும் தாய்மையற்றுள்ளது. தாய்மையானவர்கள் எவருமே இல்லை. நீங்கள் சதோபிரதான் ஆக இருந்தீர்கள், உங்களில் கலப்படம் கலந்ததால், நீங்கள் சதோ, ரஜோ, தமோ நிலைகளினூடாகச் சென்றீர்கள். பாரத மக்களாகிய உங்களிடம் சிவபாபா வந்து, “பாக்கிய இரதம்” என அழைக்கப்படுகின்ற ஒரு சரீரத்தைத் தத்தெடுக்கிறார். சங்கரும் சிவனும் இணைந்திருப்பதாக அவர்கள் நம்புவதால், அவர்கள் ஆலயங்களில் சங்கரரின் உருவத்தைக் காட்டுகிறார்கள். சிவன் அசரீரியானவர், சங்கரரோ சூட்சுமமானவர் என்பதை அவர்கள் புரிந்து கொள்ளவில்லை. சிவனும், சங்கரரும் எவ்வாறு இணைந்திருக்க முடியும்? நல்லது, எருதை ஓட்டுபவர் யார்? சிவனா, சங்கரரா? சூட்சும உலகிற்கு எருது எங்கிருந்து வந்தது? அசரீரியான உலகில் சிவன் வசிக்கிறார். சங்கரரோ சூட்சும உலகில் இருக்கிறார். அனைத்து ஆத்மாக்களும் அசரீரியான உலகில் உள்ளனர். சூட்சும உலகில் பிரம்மா, விஷ்ணு, சங்கரர் மாத்திரமே இருக்கின்றார்கள். அங்கே மிருகங்கள் இல்லை. தந்தை கூறுகிறார்: நான் சாதாரண பழைய சரீரத்தில் பிரவேசித்து, உங்களுக்கு விளங்கப்படுத்துகிறேன். உங்கள் சொந்தப் பிறவிகளைப் பற்றி குழந்தைகளாகிய உங்களுக்குத் தெரியாது. சத்திய யுகத்தில் இருந்து இன்றுவரை நீங்கள் எத்தனை பிறவிகள் எடுத்துள்ளீர்கள்? நீங்கள் 84 பிறவிகளை எடுத்துள்ளீர்கள். இது உங்கள் இறுதிப் பிறவியாகும். தாய்மையான அமரத்துவ பூமியாக இருந்த பாரதம் இப்பொழுது தாய்மையற்ற மரண பூமியாகிவிட்டது. அனைவருக்கும் சற்கதியளிப்பவர் ஒருவரே ஆவார். பரம தந்தை, பரமாத்மாவாகிய அசரீரியான சிவனின் மாலையே உருத்திர மாலையாகும். ஸ்ரீ ஸ்ரீ உருத்திரனின் 108 மணிமாலை எனக் கூறப்படுகிறது. அனைவரும் சிவனின் கழுத்தைச் சுற்றிய மாலையில் உள்ளவர்களே. எனவே தந்தையே தாய்மையாக்குபவரும், அனைவருக்கும் சற்கதியளிப்பவரும், அனைவருக்கும் அவர்களது ஆஸ்தியைக் கொடுப்பவரும் ஆவார். பௌதீகத் தந்தையிடம் இருந்து ஓர் எல்லைக்குட்பட்ட ஆஸ்தியே பெறப்படுகிறது. சந்தோஷம் காக்கையின் எச்சத்தைப் போன்றது என சந்தியாசிகள் கருதுகிறார்கள். தந்தை கூறுகிறார்: உண்மையில் உங்கள் சந்தோஷம் காக்கையின் எச்சத்தைப் போன்றதே. தந்தையே வந்து தாய்மையற்றவர்களைத் தாய்மையாக்குகிறார், அதாவது அவர் ஞானத்தால் முட்களை மலர்களாக மாற்றுகிறார். இதுவே கீதையின் ஞானம். எந்த மனிதராலும் இந்த ஞானத்தை விளங்கப்படுத்த முடியாது. ஞானக்கடலாகிய, தாய்மையாக்குபவரான தந்தையால் மாத்திரமே அதை விளங்கப்படுத்த முடியும். நீங்கள் இப்பொழுது பெறும் ஆஸ்தியைத் தந்தையிடமிருந்து மாத்திரமே பெறமுடியும். நீங்கள் மாத்திரமே ஜீவன் முக்தியைப் பெறுகிறீர்கள். நீங்கள் இப்பொழுது சங்கம யுகத்திலும், மற்றையவர்கள் கலியுகத்திலும் இருக்கிறார்கள். இப்பொழுது கலியுக இறுதியாகும். மகாபாரத யுத்தம் உங்கள் முன்னிலையில் உள்ளது. 5000 வருடங்களுக்கு முன்னர், நீங்கள் இராஜ யோகம் கற்ற பின்னர், வைக்கோற்போர் தீப்பற்றியது. நீங்கள் இப்பொழுது இலக்ஷ்மி, நாராயணன் ஆகுவதற்காக இராஜ யோகம் கற்கிறீர்கள். ஏனைய அனைத்தும் பக்தி மார்க்கமாகும். தந்தை வரும் போது, அவர் சுவர்க்க வாயிலைத் திறக்கின்றார். தந்தை கூறுகிறார்: ஸ்ரீமத்தைப் பின்பற்றுவதால் பாரதத் தாய்மார்களும் சிவசக்திகளுமாகிய நீங்கள் பாரதத்தைச் சுவர்க்கம் ஆக்குகிறீர்கள். பாரதத் தாய்மார்களும் சிவசக்திகளுமாகிய நீங்களே பாரதத்தைச் சுவர்க்கம் ஆக்குபவர்கள். நீங்கள் சிவனின் குழந்தைகள். நீங்கள் அவரை நினைவு செய்கிறீர்கள். நீங்கள் சிவனிடம் இருந்து சக்தியை எடுத்து, எதிரியான ஐந்து விகாரங்களையும் வெற்றி கொள்கிறீர்கள். 5000 வருடங்களுக்கு முன்னரும் குழந்தைகளாகிய நீங்கள் பாரதத்தின் ஆன்மீக சேவையை செய்தீர்கள். அந்த சமூக சேவையாளர்கள் பௌதீக சேவை செய்கிறார்கள். இது ஆன்மீக சேவையாகும். அதிமேலான ஆத்மா வந்து, ஆத்மாக்களாகிய உங்களுக்கு ஊசி போடுகிறார்; அவர் உங்களுக்கு கற்பிக்கிறார். ஆத்மாவே செவிமடுக்கிறார். நீங்கள் ஆத்மாக்கள். நீங்கள் 84 பிறவிகளை எடுக்கிறீர்கள். நீங்கள் ஒரு சரீரத்தை விட்டு இன்னொன்றை எடுக்கிறீர்கள். உங்களுக்கு 84 பிறவிகளில் 84 பெற்றோர்கள் உள்ளார்கள். சத்திய யுகத்திலும், திரேதா யுகத்திலும் நீங்கள் சுவர்க்க சந்தோஷத்தைப் பெற்றுள்ளீர்கள். நீங்கள் மீண்டும் ஒரு முறை இப்பொழுது எல்லையற்ற தந்தையிடமிருந்து உங்கள் சந்தோஷ ஆஸ்தியைப் பெறுகிறீர்கள். இந்த ஆஸ்தியைப் பாரதம் உண்மையாகவே பெற்றது. பாரதத்தில் இலக்ஷ்மி, நாராயணனின் இராச்சியம் இருந்தது. அங்கே அசுரர்கள் போன்றவர்கள் இருக்கவில்லை. இந்தப் பழைய உலகம் தீக்கிரையாகப் போகிறது என்பதை நீங்கள் புரிந்து கொள்கிறீர்கள். நான் வந்து

ஞான யாகத் தீயை உருவாக்குகிறேன். நீங்கள் அனைவரும் தூய்மையான தேவர்களாகிறீர்கள். ஆயிரக் கணக்கான நீங்கள் தேவர்களாகுவதற்கு முயற்சி செய்கிறீர்கள். குழந்தைகளாகிய உங்களுக்கு சற்கதி அருள்வதற்காக தந்தை வந்திருக்கிறார். அவர் உங்களை முட்களில் இருந்து மலர்களாக மாற்றுகிறார். அவர் உங்களுக்கு ஞானம் எனும் மூன்றாவது கண்ணைத் தந்ததால், நீங்கள் முழு நாடகத்தையும், சிவபாபா என்ன பாகத்தை நடக்கிறார் என்பதையும் புரிந்து கொள்கிறீர்கள். பிரம்மாவிற்கும், விஷ்ணுவிற்கும் இடையே என்ன தொடர்பு இருக்கிறது என்பதையும் நீங்கள் புரிந்து கொள்கிறீர்கள். விஷ்ணுவின் தொப்புள் கொடியிலிருந்து பிரம்மா தோன்றினார் எனக் காட்டப்பட்டுள்ளது. பிரம்மா, விஷ்ணுவாகிறார். பின்னர் பிராமணர்கள், தேவர்கள் ஆகுகிறார்கள். விஷ்ணு பிரம்மாவாகுவதற்கு 5000 வருடங்கள் எடுக்கின்றன. இந்த ஞானம் உங்களுக்கு உள்ளது. பிராமணர்களாகிய உங்கள் தொப்புள் கொடியிலிருந்து விஷ்ணு பூமி வெளிப்படுகிறது. விஷ்ணுவின் தொப்புளில் இருந்து பிரம்மா தோன்றி அனைத்து தேவங்கள், சமய நூல்களினதும் சாராம்சத்தை எடுத்துக் கூறுவதாகக் காட்டப்பட்டுள்ளது ஒரு படத்தை அவர்கள் உருவாக்கியுள்ளனர். இப்பொழுது பிரம்மாவின் மூலமாக முழு சாராம்சத்தையும் நீங்கள் புரிந்துகொள்கிறீர்கள். தந்தை கூறுகிறார்: நான்கு பிரதான சமய நூல்கள் உள்ளன. முதலாவது தேவதா தர்மத்தின் சமயநூல் கீதையாகும். கீதையைப் பாடியவர் யார்? சிவபாபா. சிவபாபாவே ஞானக்கடலும், தூய்மையாக்குபவரும், சந்தோஷக் கடலும் ஆவார். அவரே பாரதத்தைச் சுவர்க்கமாகினார், கிருஷ்ணர் அல்ல. கிருஷ்ணர் என்னிடம் ஞானத்தைக் கேட்டு, கிருஷ்ணர் ஆகின்றார். எனவே இது மறைமுகமானது. இவ்விடயங்களைப் புதிய குழந்தைகளால் புரிந்து கொள்ள முடியாது. இது நரகம் எனவும், அது சுவர்க்கம் எனவும் அழைக்கப்படுகிறது. சிவபாபா சுவர்க்கத்தை ஸ்தாபித்தார். இலக்ஷ்மியும், நாராயணனும் அதை ஆட்சி புரிகிறார்கள். நீங்கள் இப்பொழுது மனிதர்களில் இருந்து தேவர்கள் ஆகின்றீர்கள். தந்தை கூறுகிறார்: மரண பூமியாகிய துன்ப பூமியில் உங்களது இறுதிப் பிறவியே இதுவாகும். பாரதமே அமரத்துவமான பூமியாக இருந்தது. துன்பம் என்ற சுவடேனும் அங்கே இருக்கவில்லை. பாரதமே தேவதைகளின் பூமியாக இருந்தது; இப்பொழுது அது மயான பூமியாகிவிட்டது. மீண்டும் அது தேவதைகளின் பூமியாக வேண்டும். இவ்விடயங்கள் அனைத்தும் புரிந்துகொள்ளப்பட வேண்டும். இது மனிதர்கள் தேவர்களாக மாறுவதற்காக கற்கின்ற இடமாகும். இது சந்நியாசிகள் அமர்ந்திருந்து, சமய நூல்களை உபதேசிக்கின்ற ஆன்மீக ஒன்றுகூடல் அல்ல. புதியவர் வந்து ஏழு நாள் வகுப்பு எடுக்காது, அவரால் எந்த ஒரு விடயத்தையும் புரிந்துகொள்ள முடியாது. இந்நேரத்தில் மக்கள் அனைவரும் பக்தர்கள் ஆவார்கள். அந்த ஆத்மாக்கள் கடவுளை நினைவுசெய்கிறார்கள். அனைவரும் அன்புக்குரியவராகிய ஒரேயொரு கடவுளின் காதலிகள். தந்தை வந்து சத்திய உலகை ஸ்தாபிக்கின்றார். அரைக் கல்பத்தின் பின், இராவணன் வந்து அதைப் பொய்மையான உலகமாக ஆக்குகிறான். இது இப்பொழுது சங்கம யுகமாகும். இவ்விடயங்கள் அனைத்தும் புரிந்துகொள்ளப்பட வேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. தந்தையின் ஸ்ரீமத்தைப் பின்பற்றி, பாரதத்திற்கு ஆன்மீக ரீதியில் உண்மையாகச் சேவை செய்யுங்கள். சர்வசக்திவானான தந்தையிடமிருந்து சக்தியைப் பெற்று, எதிரியான 5 விகாரங்களையும் வெற்றி கொள்ளுங்கள்.
2. மனிதர்களில் இருந்து தேவர்கள் ஆகுவதற்கு, நிச்சயமாகத் தூய்மையாகுங்கள். ஞானத்தைக் கிரகித்து, முள்ளில் இருந்து மலராகி, ஏனையவர்களையும் அவ்வாறு செய்யக் கூடியவர்களாக ஆக்குங்கள்.

ஆசீர்வாதம்: இறை பெருமையில் ஸ்திரமாக நிலைத்திருப்பதன் மூலம், சகல விதமான விரக்திகளிலிருந்தும் விலகி இருந்து, ஒவ்வொரு செயலையும் அழகாக ஆக்குவீர்களாக. எப்பொழுதும் இந்த இறை பெருமையைப் பேணுங்கள்: நான் பாப்தாதாவின் கண்களில் உள்ள ஒரு மணி ஆவேன். என் கண்களிலிலோ அல்லது பார்வையிலோ வேறு எதுவும் இருக்க முடியாது. நீங்கள் இப்பெருமையைப் பேணும் போது எல்லாவகையான விரக்தியும் இயல்பாகவே முடிவடைந்து விடும். எந்த விதமான முறைப்பாடும் இருக்க முடியாது. உங்களுடைய மேன்மையான பெருமையில் எவ்வளவிற்கு நீங்கள் ஸ்திரமாக நிலைத்திருக்கிறீர்களோ, அதற்கேற்ப நீங்கள் இயல்பாகவே மரியாதையைப் பெறுவீர்கள், உங்கள் ஒவ்வொரு செயலும் அழகாக இருக்கும்.

சுலோகம்: தங்களுடைய அனைத்தையும் தந்தையிடம் கையளிப்பவர்களே நம்பிக்கைப் பொறுப்பாளர்கள் ஆவார்கள்.

ஓம் சாந்தி